

# कम्प्यूटर जी जाण

तव्हां खे ख़बर आहे त कम्प्यूटर छा थींदो आहे ऐं इहो कहिडे कहिडे कमि ईंदो आहे। मोहन, दीपक, मनोहर ऐं सुनीता हिक कम्प्यूटर सां मिलनि था। कम्प्यूटर उन्हनि खे पंहिंजे कम जे बारे में जाण डिए थो। अचो त असां बि इन्हनि बारनि ऐं कम्प्यूटर जे विच में थियल गुप्तगू सां कम्प्यूटर जी जाण हासिल करियूं।



## सिखण जा नतीजा



हिन सबक़ खे पढ़ण खां पोड़ शागिर्द-

- कम्प्यूटर जे अलग अलग हिसनि जी जाण हासिल कनि था।
- कम्प्यूटर जूं खासियतूं बुधाइनि था।



## 4.1 बुनियादी सबक़

हाणे अचो त हीउ सबक़ु ध्यान सां पढ़ूं ऐं समुझूं-

कम्प्यूटर : नमस्ते बारो, तव्हां मूंखे ज़रूरु सुजाणंदा हूंदा। मां कम्प्यूटर आहियां। असां सभिनी जे तरफ़ां नमस्कार।

मोहन : नमस्ते! मूंखे जाण आहे त तूं कम्प्यूटर आहीं। पर सभिनी जे तरफ़ां नमस्कार जो मतलब छा आहे?



कम्प्यूटर : सभिनी जे तरफां जो मतलब कुटुंब तरफां आहे।  
दीपक : तूं त डिसण में हिकु थो अचीं! तुंहिंजा बिया भाती किथे  
आहिनि?

कम्प्यूटर : तरसु, मां तोखे सभिनी सां मिलायां थो। मुंहिंजे भर में  
जेको बीठो आहे, उहो 'सी.पी.यू.' आहे। इहो आहे  
मुंहिंजो दिमागु। हिन नंढी दबीअ खे 'माऊस' चइबो आहे  
ऐं मुंहिंजे साम्हूं 'की-बोर्ड' आहे। इहो अथव मुंहिंजो  
कुटुंब। जीअं तव्हां जे कुटुंब  
जा भाती गडिजी कमु कंदा आहिनि, तीअं असां सभेई  
हिक बिए जे सहकार सां कमु कंदा आहियूं।

मनोहर : हा, हाणे समुझ में आयो। सुजाणप लाइ महिरबानी।  
पर हीअ वाक्फ़यत अणपूरी आहे। पंहिंजे बारे में त  
असां खे कुझ बुधाइ।

कम्प्यूटर : ज़रूर, 1937 ई. में प्रोफ़ेसर हावर्ड आइकनि, 'आई.  
बी.एम.' में इंजीनीयरनि जी मदद सां पहिरियों  
कम्प्यूटर तैयार कयो। उहो आकार में काफ़ी वडो  
हुओ। वक्त बि वक्त सुधारो करे, आकार नंढो कयो  
वियो। मुंहिंजा बिया भाउर केतिरनि ई रंगनि, रूपनि ऐं आकारनि वारा आहिनि।

मनोहर : नंढो मतलब, असां जे किताब, कापीअ जेतरो?

कम्प्यूटर : हा, उन खां बि नंढो। उहो तुंहिंजे हथनि जे तिरियुनि में बि अची वेंदो। हाणे छडियो इन्हनि  
गाल्हियुनि खे। अचो त मां तव्हां खे पंहिंजे कुटुंब जे भातियुनि जी ज़ाण डियां।

दीपक : हा बुधायो, ही 'माऊस' ऐं 'की-बोर्ड' कहिडे कम जा आहिनि?

कम्प्यूटर : ही 'माऊस' ऐं  
'की-बोर्ड', इहे गडिजी  
मूंखे तव्हां जी मदद करण  
जो हुकुम डींदा आहिनि।  
'माऊस' जी मदद सां  
मुंहिंजे पर्दे ते शिकिलियूं,



लीकूं, चौकुंडा, गोल वगैरह कढी सघिजनि था। 'की-बोर्ड' जी मदद सां कुझु बि लिखी सघिबो आहे।

सुनीता : छा इहा गाल्हि सचु आहे त तव्हां जे 'सी.पी.यू.' में 'सी.डी.' विज्ञण सां गाना ऐं फ़िल्मूं वगैरह डि़सी सघूं था।

कम्प्यूटर : हा, इहो सचु आहे। तव्हां इन में भाषा ऐं हिसाबनि जूं मजेदार रांदियूं पिणु खेडी सघो था।

दीपक : तव्हां जा बिया कहिडा कम आहिनि?

कम्प्यूटर : मां ऑफ़िसुनि ऐं होटलुनि में कमि अचां थो। टिकेट जी रिज़र्वेशन लाइ, बस डिपो, एयर पोर्ट, रेलवे स्टेशन ते मां मौजूद हूंदो आहियां। इन खां सवाइ मां आबहवा जो अंदाज बि लगाए सघंदो आहियां। अहिडीअ तरह मुंहिंजो इस्तेमाल हर जगह ते कयो वेंदो आहे।

मनोहर : वाह दोस्त! सचु पचु तूं डाढो काराइतो आहीं। मां पापा खे चवंदुसि त मूंखे घर लाइ हिकु कम्प्यूटर वठी डि़यनि।



## 4.2 अचो त समुझूं



अजु अहिडो को खेत्र कोन्हे, जंहिं में कम्प्यूटर कमि न ईदो हुजे। स्मार्ट मोबाईल बि कम्प्यूटर जो हिकु नढो रूप आहे। मोबाईल ते बि कम्प्यूटर वांगुरु सभु कम करे सघिजनि था। कम्प्यूटर में इंटरनेट जुड़ण सां सजी दुनिया नढी थी वेई आहे। इंटरनेट जरीए असां विदेशनि में रहंदड पंहिंजनि माइटनि सां बि रूबरू गाल्हाए सघूं था। गूगल जरीए का बि ज़ाण हासिल करे सघूं था।

सोशल मीडिया जे जुदा जुदा प्लेटफ़ार्म Blogging, Twitter, Facebook, Whatsapp, Instragram, Snapchat वगैरह जरीए असीं पंहिंजा वीचार सजे संसार में तमाम थोरे वक्त में सवलाईअ सां पहुचाए सघूं था।

कोरोना महामारीअ वक्ति इंटरनेट वसीले शागिर्द घर वेठे आनलाईन पढाई करे सघिया। पर इहो ध्यान में रखण घुरिजे त इंटरनेट जे ग़लत इस्तेमाल सां केतिरा ई नुकसान थी सघनि था। शागिर्दनि खे मोबाईल ते रांदियूं करण जी इलत पवणु, नज़र जी कमजोरी, सिहत ते असर, ग़लत आदतूं पवणु वगैरह।



## सबक़ बाबत सुवाल 4.1

हेठियनि मां सही लफ़्ज़ चूडे ख़ाल भरियो-

( रांदियूं, फ़िल्मूं, पर्दे, गाना, दिमागु )

- (i) मुंहिंजे भरि में जेको बीठो आहे, उहो 'सी.पी.यू.' आहे। इहो आहे मुंहिंजो .....
- (ii) 'माऊस' जी मदद सां मुंहिंजे ..... ते शिकिलयूं, लीकूं, चौकुंडा, गुल वगैरह कढी सघिजनि था।
- (iii) तव्हां इन में भाषा ऐं हिसाबनि जूं मजेदार ..... पिणु खेडी सघो था।
- (iv) सी.डी. विज्ञण सां ..... ऐं ..... वगैरह डिंसी सघूं था।



## मशगूलियूं 4.1

- (1) कम्प्यूटर वरदान या सिरापु? नोट लिखो।
- (2) यूट्यूब तां हिक सिंधी कहाणी बुधी पंहिंजनि लफ़्ज़नि में लिखो।
- (3) यूट्यूब तां हिकु सिंधी गीतु/बैतु बुधी अदाकारीअ सां गायो।



## तव्हीं छा सिखिया

तव्हां पक ई पक हिन सबक़ जे गुफ़्तगू मां घणो कुझु सिखिया हूंद। कम्प्यूटर जा भाडा, उन्हनि भाडनि जो कमु, कम्प्यूटर जो इतिहासु, कम्प्यूटर जा जुदा जुदा किस्म ऐं ख़ास तौर कम्प्यूटर किथे किथे कमि ईदो आहे, इहो सभु सिखिया।



## वधीक ज्ञाण

कम्प्यूटर वसीले केतिरा ई कम करे सघिजनि था, जीअं त-

- (i) ऑनलाइन शापिंग
- (ii) बिजली, पाणी, टेलीफ़ोन, मोबाईल वगैरह जा बिल भरणु
- (iii) ऑनलाइन जुदा जुदा कोर्स करणु
- (iv) पैसनि जी ऑनलाइन डे वटु वगैरह
- (v) डिजीटल पेमेंट



## सबक़ जे आख़िर जा सुवाल

1. हेठियनि सुवालनि जा जवाब हिक सिट में डियो-

- (i) कम्प्यूटर जे कुटुंब जा बिया कहिड़ा भाती आहिनि?
- (ii) कम्प्यूटर कंहिं ईजाद कयो?
- (iii) 'की-बोर्ड' जा कहिड़ा कम आहिनि?
- (iv) कम्प्यूटर जो को बि हिकु कमु लिखो।

2. हेठियां जुमिला कंहिं, कंहिं खे चया आहिनि-


- (i) “तूं त डिसण में हिकु थो अचीं, तुंहिंजा बिया भाती किथे आहिनि?”
- (ii) “हा, हाणे समुझ में आयो, सुजाणप लाइ महिरबानी।”
- (iii) “हा, इहो सचु आहे।”
- (iv) “नमस्ते! मूं खे ज्ञाण आहे, तूं कम्प्यूटर आहीं।”

3. मिसाल मूजिबु अण ठहिकंदड़ लफ़ज़ मथां गोलो पायो-

मिसालु: माऊस, शिकिल, की-बोर्ड, सी.पी.यू

- (i) कुटुंब, परिवार, होटल, भाती।
- (ii) इंजीनीयर, डॉक्टर, वकील, शागिर्द
- (iii) टिकेट, दरवाज़ो, रिजर्वेशन, मुसाफ़िरी
- (iv) आबहवा, मुंद, हवा, मूर्ती
- (v) नमस्ते, महिरबानी, थेलहो, नमस्कार

4. खाको पूरो करियो-



5. जोड़ा मिलायो-

- (i) बस डिपो (अ) हवाई जहाज़
- (ii) एयर पोर्ट (ब) रेल गाडी
- (iii) रेलवे स्टेशन (स) बस



सबक़ बाबत सुवालनि जा जवाब

- 1. दिमागु
- 2. पर्दे
- 3. रांदियूं
- 4. गाना, फिल्मुं



## नवां लफ़्ज़

- वाक्फ़यत = सुजाणप
- इस्तेमाल करणु = कमि आणणु
- अंदाज़ो बुधाइणु = अनुमान लगाइणु
- अणपूरी = अधूरी
- सहकारु करणु = मदद करणु
- भर में = वेझो